

ہندوستان میں قدیم تعلیمی نظام کی بربادی

انہ

(جناب سید محبوب صاحب رضوی)

(سلسلہ کے لئے ملاحظہ ہو برہان بابہ مئی ۱۹۵۱ء)

گزشتہ مضمون میں یہ عرض کیا جا چکا ہے کہ مسلمان جن جن ممالک میں پہنچے وہاں ان کے ذوقِ علم نے چپ چاپ پر مدسوں اور سکالوں اور کتب خانوں کا ایک لامتناہی جال بچھا دیا تھا، اور اسلامی آبادی کا کوئی گوشہ ایسا نہ تھا جو علمی سرگرمیوں سے خالی رہا ہو، یہی کیفیت ہندوستان کی بھی تھی، سلطنت کی کوئی مجلس ایسی نہ تھی جس کی ممتاز ترین خصوصیت علم و فضل کی خدمت نہ رہی ہو، مسلمانوں کا ایک ایک امیر اپنی علمی فیاضی سے ملک کے گوشہ گوشہ میں فضل و کمال کی روح پھونکتا رہتا تھا، سلاطین اور اہل علم و ادب اور علماء و طلباء نوازی میں ایک دوسرے پر سبقت لے جانا اپنے لئے فخر و مباہات کا باعث اور نجاتِ اخروی کا ذریعہ سمجھتے تھے، نواب سنجیب الدولہ کی نسبت حضرت شاہ عبدالعزیز نے لکھا ہے کہ ان کی سرگرمی سے نوسو علماء کو وظائف ملتے تھے، شاہ صاحب کے الفاظ یہ ہیں :-

”زرد نواب سنجیب الدولہ نے صد عالم بود، ادنیٰ پنج روپیہ داعی یا نقد روپیہ می یافت“

الملک

روہیل کھنڈ جیسے غیر مروت خطہ میں پانچ ہزار علماء، مختلف مدارس میں درس دیتے تھے، اور حافظ

حافظ رحمت خاں کی ریاست سے تنخواہ پاتے تھے۔

عرض کہ ملک میں جہاں جہاں علماء اور معلمین رہتے تھے ان کی گزر بسر کے لئے سلاطین و اہل علم کی جانب

ملاحظہ فرمائیں حضرت شاہ عبدالعزیز دہلوی صلی اللہ علیہ وسلم خود راقم الحروف کے خاندان میں بھی نواب سنجیب الدولہ کا ایک فرمان موجود ہے جس میں خاندان کے ایک عالم کو وظیفہ دئے جانے اور سرکاری محاسن کی معافی کا حکم تحریر ہے۔

مے حیات حافظ رحمت خاں ص ۲۷۲

سے اوقات یا خزانہ سے وظائف مقرر ہو جاتے تھے، اور وہ لوگ کسبِ معاش سے مطمئن ہو کر فراغت اور سکونِ خاطر کے ساتھ درس و تدریس اور تعلیم و تعلم میں مشغول رہتے تھے، طلباء کے لئے اوقاتِ عام تھے جو ان کے خورد و نوش اور تعلیمی مصارف کے کف میں ہوتے تھے اس طرح سے ابتدائی تعلیم سے لے کر اعلیٰ تعلیم تک تعلیم عام اور مفت ہوتی تھی اپنی علماء میں ہر زمانہ اور ہر دور میں ایسے علماء کی بھی ایک بڑی تعداد موجود رہی۔ یہ جن کو کسی مالی اعانت کی چنداں ضرورت نہ ہوتی تھی، وہ یا تو ذاتی طور پر فارغ البال ہوتے تھے اور یا ان میں استناداً اس درجہ کا ہوتا تھا کہ جو کچھ مسیر گیا اس سے اپنا کام نکال لیا، ایسے لوگ حسبہ شدہ تعلیم و مدرس اور علم کی فیض رسانی میں بہت تن مصروف رہتے تھے،

ایسٹ انڈیا کمپنی کی عملداری تک دہلی، آگرہ، لاہور، ملتان، جونپور، لکھنؤ، خیر آباد، پٹنہ، اجمیر، سورت، دکن، مدرا، بنگال اور گجرات وغیرہ کے بہت سے مقامات علم و فن کا مرکز تھے، ہندوستان کے صرف ایک صوبہ بنگال کے متعلق انگریز مصنف کیر بارڈی نے میکس مولر کے حوالہ سے یہ کیفیت بیان کی ہے کہ:-

”انگریزی عملداری سے قبل بنگال میں اتنی ہزار مدرسے تھے، اس طرح پر ہر چار سو آدمیوں پر ایک مدرسہ کا اوسط نکلتا ہے۔“

اسی صورت بنگال میں سلطانین و امرا نے مدارس کے لئے جو جائیدادیں وقف کی تھیں ان اوقات کا مجموعی رقبہ بقول مسٹر جیمس گرانٹ بنگال کے چوتھائی رقبے سے کم نہ تھا، اوقات کے علاوہ سلطانین و امرا نقد وظائف کے ذریعہ سے بھی اہل علم کی اعانت کرتے تھے،

مدارس اور درسگاہوں کا یہ عظیم الشان جال کیوں کر ٹوٹا؟ اور یہ مکاتب و مدارس کس طرح تباہ و برباد ہوئے؟ اس سوال کے جواب کے لئے بارہویں صدی ہجری (اٹھارویں صدی مسیوی) کے ہندوستان کی سیاسی تاریخ کا جاننا ضروری ہے۔

سیاسی نظام کی تبدیلی اور اوقات کی مضبوطی | ایسٹ انڈیا کمپنی جو ابتدائاً صرف تجارتی اغراض و مقاصد کے لئے ہندوستان

میں داخل ہوئی تھی اس کو ۱۹۵۱ء میں پلاسی کی مشہور جنگ نے ایک نئی اور زبردست طاقت میں تبدیل کر دیا، یہ نئی طاقت جس زمانہ میں ظہور پذیر ہوئی اس وقت بدستی سے ہندوستان کی مرکزی طاقت پاؤ پارہ ہو چکی تھی اور ملک میں طوائف الملوکی کا دور دورہ تھا، صوبہ دار اور امر آزاد اور خود مختار ہو چکے تھے، ہندوستان کی اس سیاسی کمزوری سے ایسٹ انڈیا کمپنی نے خاطر خواہ فائدہ اٹھایا اور وہ آہستہ آہستہ اپنی وسیع کاریوں اور ریشہ دوانیوں کے ذریعہ سے ملک پر قابض ہوتی چلی گئی، تا آنکہ انیسویں صدی کے اوائل تک اس نے پنجاب کے علاوہ پورے ہندوستان پر اپنا تسلط قائم کر لیا، پرانا قانون اور قدیم نظام تعلیم و تہذیب منسوخ کر دیا گیا، اب قانون کی تنفیذ اور ملک کا پورا نظام کمپنی کے ہاتھوں میں تھا اس تغیر و تبدل کا ملک کے حالات پر جو اثر پڑا اس کی تفصیل کا یہ موقع نہیں ہے میں یہاں صرف تعلیمی تبدیلی کا مختصر ذکر کروں گا، قدیم مدارس جن کے مصارف کے لئے سلاطین و امراء نے چھ سو سال کی طویل مدت میں بڑے بڑے اوقات مقرر کئے تھے ۱۸۲۳ء میں کمپنی کی حکومت نے ان تمام اوقات کو ضبط کر لیا، وظائف حکومت کی تبدیلی کے ساتھ ہی موقوف ہو چکے تھے، اس وقت تعلیم کا تمام تر ارادہ اراغی اوقات پر تھا جو اسی مقصد کے لئے مخصوص کئے گئے تھے، ڈبلیو، ڈبلیو، ہنٹر نے جو بنگال میں ایک بڑے سول عہدہ پر فائز تھا ۱۸۴۱ء میں ”ہمارے ہندوستانی مسلمان“ نامی کتاب لکھ کر اس سلسلہ کے تاریخی حقائق کو سرکاری کاغذات سے واشگاف کیا ہے، ہنٹر کہتا ہے کہ:-

”صوبہ بنگال پر جب ہم نے قبضہ کیا تو اس وقت کے قابل ترین افسر مال جیمز گرانٹ کا بیان ہے کہ اس وقت صوبہ کی آمدنی کا تخمیناً ایک چوتھائی حصہ جو معافیات کا تھا حکومت کے ہاتھ میں نہیں تھا ۱۸۳۷ء میں وارن ہسٹنگز نے ان علاقوں کی واپسی کی ہم شروع کی، مگر اکام رہی ۱۸۳۹ء میں لارڈ کارنوالیس نے پھر اس معاملہ کو اٹھایا مگر اس وقت کی طاقت و حکومت بھی اس پر قابو نہ پاسکی، پچیس برس کے بعد ۱۸۶۱ء میں حکومت نے پھر اس معاملہ کو زور سے اٹھایا مگر عمل کی جرأت نہ ہو سکی، آخر ۱۸۷۳ء میں ایک لاکھ پونڈ کے خرچ سے مقدمات چلا کر ان معافیات اور اوقات تعلیم پر حکومت نے قبضہ پایا، صرف ان معافیات سے حکومت کی آمدنی میں تین لاکھ پونڈ یعنی تقریباً پینتالیس لاکھ روپے کا اضافہ ہو گیا۔“

اس کارروائی کا مسلمانوں کی علمی زندگی پر کیا اثر پڑا؟ اس کی نسبت ہنر لکھتا ہے کہ:-
 ”سینکڑوں پرانے خاندان تباہ ہو گئے، اور مسلمانوں کا تعلیمی نظام جس کا دار و مدار انہی معانیات پر تھا تو
 بالابہو گیا، مسلمانوں کے تعلیمی ادارے ۱۸ سال کی مسلسل لوٹ کھسوٹ کے بعد یک قلم مٹ گئے۔
 آگے چل کر لکھتا ہے کہ:-

”مسلمانوں کے اس الزام کا جواب نہیں دیا جاسکتا کہ ہم نے ان کے اوقات کا ناجائز استعمال کیا، اس حقیقت
 کو چھپانے سے کیا فائدہ کہ مسلمانوں کے نزدیک اگر ہم اس جاتیوں کا جو اس مصرف کے لئے ہمارے نفع میں
 دی گئی تھی ٹھیک ٹھیک استعمال کرتے تو بنگال میں آج بھی ان کے پاس علمی اور شان دار تعلیمی ادارے موجود ہوتے
 اندازہ کیجئے کہ اسلامی حکومت میں جب صرف ایک ایسے دور افتادہ صوبے میں جس کو اس
 زمانہ کے لحاظ سے کوئی خاص تعلیمی فوقیت اور مرکزیت حاصل نہ تھی، تعلیم کے لئے پینالیس لاکھ روپے
 سالانہ آمدنی کے اوقات موجود تھے تو ہندوستان کے دوسرے صوبوں میں بالخصوص ان مقامات
 میں جن کو تعلیمی مرکزیت حاصل تھی کس قدر اوقات ہوں گے؟ مسلمانوں کے نظام تعلیم کو مٹا کر جو جدید
 نظام قائم کیا گیا اس میں مسلمانوں کے مذہبی رجحان کی کس حد تک رعایت ملحوظ رکھی گئی تھی اس کو
 بھی ہنر کی زبان سے سنئے کہتا ہے کہ:-

”ہمارے طریق تعلیم میں نوجوان مسلمانوں کے لئے مذہبی تعلیم کا کوئی انتظام نہیں ہے۔“
 اس کارروائی نے بقول ہنر مسلمانوں کے نظام تعلیم پر ایک کاری ضرب کا کام کیا اور فی الواقع
 یہ ایسی کاری ضرب تھی کہ ”قدیم مدارس“ کے ”موسم بہار“ میں ”خزاں“ آگئی مدارس اور خانقاہیں ویران
 اور بے چراغ ہو گئیں، شخصی حلقہ ہائے درس ٹوٹ بھوٹ گئے، علمی مجلسیں و رسم برہم ہو گئیں، علماء
 اور مساندہ جواب تک فکر معاش سے مطمئن اور بے فکر ہو کر درس و تدریس میں مصروف تھے منتشر اور
 پرگندہ ہو گئے، مدارس اور درسگاہوں پر موت کا سناٹا اچھا گیا، برک اپنی اس یادداشت میں جو بطلوکی
 پارلیمنٹ میں پیش کی گئی تھی لکھتا ہے کہ:-

لہ بہار، ہندوستانی مسلمان ۲۵۵ء و ۲۵۶ء ۲۵۷ء ایضاً ۲۵۸ء

”ان مقامات میں جہاں علم کا چراغ تھا اور جہاں دور دور سے طالب علم پڑھنے آتے تھے آج وہاں علم کا بازار ٹھنڈا پڑ گیا ہے۔“

گران حوادث کے باوجود بھی ہندوستان میں کچھ ایسے سخت جان علماء موجود تھے جن کا علمی فیضان کسی مالی اعانت و امداد کا چنداں محتاج نہ تھا، دہلی میں حضرت شاہ ولی اللہ کا خاندان اور لکھنؤ میں علامہ نظام الدین کا گھرانہ اور خیر آباد کا مشہور علمی خانوادہ سنیکڑوں میں چند مثالیں ہیں، ایسے حضرات ہر قسم کے حوادث و مصائب سے بے نیاز ہو کر اپنے کام میں مصروف تھے کہ ۱۸۵۷ء کی واروگیر کا قیامت خیز ہنگامہ پیش آیا، گئے جتنے علماء جو باقی رہ گئے تھے ان پر برطانوی گورنمنٹ نے بغاوت کا جرم مان کر دیا پھانسیاں دی گئیں، کالے پانی بھیجے گئے یا جلا وطن کر دئے گئے جو بچے ان میں سے اکثر ممالک اسلامیہ کو ہجرت کر گئے، حضرت شاہ عبدالغنی صاحب جو اس وقت ولی الہی مسند علم کے جانشین تھے مکہ مکرمہ چلے گئے۔

۱۸۳۷ء میں اوقاف کی ضابطی سے قدیم مدارس کو جو عظیم نقصان پہنچا تھا، اٹھیس سال بعد ۱۸۵۷ء کے حادثہ نے اس کی شکل کر دی، اب رہا سہا تعلیمی نظام بھی درہم و برہم ہو گیا، اور عیسا مساجد میں کونشان تک نہیں رہا!!

عیسائی مبلغین کے جلاوطنی کے بعد ۱۸۵۷ء کے حادثہ کے ساتھ کمپنی کی حکومت نے جو تعلیمی نظام جاری کیا وہ مسلمانوں کے لئے بے حرمیوں سے کن تھا، ۱۸۵۷ء کے ایک قانون کے ذریعہ یورپ کے پادریوں کو ہندوستان میں عیسائیت کی تبلیغ و اشاعت کے لئے مشن اسکول کھولنے کا موقع باقیا گیا، ان اسکولوں نے پادریوں کی ہندوستان میں آمد و رفت، قیام اور تبلیغ و اشاعت میں بڑی مدد پہنچائی، اور مسیحیت کے مبلغوں کا ایک سیلاب اُمڈ آیا، انھوں نے شہروں سے لے کر دیہات تک عیسائیت کی تبلیغ کا جال پھیلا دیا، یہ لوگ صرف اپنے مذہب کے فضائل و محاسن بیان کرنے پر اکتفا نہیں کرتے تھے بلکہ ایک طے شدہ پروگرام کے مطابق ایسا لٹریچر شائع کرتے تھے جس میں ہندوستان کے مذہب اور بالخصوص اسلامی تہذیب

اور اسلام کی تعلیمات کا مذاق اڑایا جاتا تھا، پھر اسلام اور مسلمان بادشاہوں اور بزرگوں کی توہین و ذلیلگی جاتی تھی، ان کو تاہ نظروں کا مقصد غالباً یہ تھا کہ سیاسی زوال کے بعد مسلمان ہمت و حوصلہ اور بلند نظری سے محروم ہو گئے ہیں اس لئے اس موقع پر اگر ان کے سامنے عیسائیت کے محاسن و فضائل اور ان کے اپنے مذہب و تاریخ کے معائب بیان کئے گئے تو بہت ممکن ہے کہ مسلمان اپنے مذہب کو خیر یاد کہہ کر مسیحیت اختیار کر لیں اور انگریزوں کو ہندوستان پر اطمینان سے حکومت کرنے کا موقع مل جائے، مشہور مدعویت باوری مقدس کی سرگرمیاں اس جامعیت میں بہت نمایاں تھیں، ہولانا افضل حتیٰ خیر آبادی جن کو فتویٰ جہاد ۱۸۵۶ء کے جرم میں عبور دیائے شور کی سزا دی گئی تھی، اپنے زمانہ اسارت کی تصنیف توراہ الہندیہ میں تحریر فرماتے ہیں کہ :-

”انہوں (انگریزوں) نے تمام باشندگان ہند کو کیا امیر کیا غریب، چھوٹے بڑے، مقیم و مسافر، شہری و دیہاتی سب کو نصرتی بنانے کی اسکیم بنائی، ان کا خیال تھا کہ ان کو نہ تو کوئی مددگار و معاون نصیب ہو سکے گا اور نہ انقیاد اطاعت کے سوا سرتابی کی جرات ہو سکے گی، انہوں نے اچھی طرح سمجھ لیا تھا کہ مذہبی بنیاد پر حکومتوں سے باشندوں کا اختلاف تسلط و قبضہ کی راہ میں سنگ گراں ثابت ہو گا اور سلطنت میں انقلاب پیدا کر دے گا، اس لئے پوری جانفشانی اور تندی کے ساتھ مذہب و ملت کے مٹانے کے لئے طرح طرح کے کڑے حیلہ سے کام لیتا شروع کیا، انہوں نے بچوں اور نافرمانوں کی تعلیم اور اپنی زبان و دین کی تلقین کئے لئے تہذیب اور دیہات میں مدد سے قائم کئے پچھلے زمانہ کے علوم و معارف اور مدارس و مکاتب کے مٹانے کی پوری کوشش کی سرسید مرحوم جیسا شخص جس نے ۱۸۵۶ء کے انقلاب میں انگریزوں کی حمایت و اعانت میں پیش قدمی حاصل کر کے انگریزوں سے اپنی وفاداری کو غیر مشکوک بنا لیا تھا وہ بھی اس ہنگامہ کے اسباب میں ایک بڑا سبب تھی یا دہریوں کی علانیہ اور خفیہ ریشہ دو انہوں کو قرار دیتا ہے، چنانچہ سرسید مرحوم اسباب بغاوت ہند میں لکھتے ہیں کہ :-

”سب کو یقین تھا کہ گورنمنٹ علانیہ مذہب بدلنے پر مجبور نہیں کرے گی، البتہ خفیہ تدبیریں کر کے جس طرح وہی

اور سنکرت کو فنا کر دیا ہے اسی طرح ملک کو مفلس اور جاہل بنا کر اور اپنے مذہب کی کتابیں اور وعظ

تبلیغ کے ذریعہ نوکریوں کا لالچ دے کر لوگوں کو بے دین کر دے گی ۴

۱۸۳۲ء کی قحط سالی میں جو تیسرا لڑکے عیسائی بنائے گئے وہ شمالی مغربی اضلاع میں گورنمنٹ

کے طرز عمل کے لئے ایک نمونہ بنائے جاتے تھے کہ ہندوستان کو اس طرح سے مفلس و محتاج کر کے

اپنے مذہب میں لے آئیں گے، جیسے جیسے گورنمنٹ کی فتوحات زیادہ ہوتی تھیں ہندوستانیوں

کو رنج ہوتا تھا کیونکہ ان کو یقین تھا کہ جب کسی دشمن اور مہاراجہ کے مقابلہ اور فساد کا اندیشہ نہ ہوگا

تو ہمارے مذہب اور رسم و رواج میں کھلے بندوں مداخلت کی جائے گی، سب جانتے تھے کہ گورنمنٹ

نے پادریوں کو مقرر کیا ہے، ان کو تنخواہ دی جاتی ہے، تقسیم کتب اور دیگر اخراجات کے لئے بڑی بڑی

رقمیں دی جاتی ہیں، حکام شہر اور اضلاع فوج مانتوں سے مذہبی گفتگو کرتے اور اپنی کوٹھڑیوں پر بلوا کر

پادریوں کا مذہبی وعظ سنواتے تھے، غرضیکہ اس بات نے یہاں تک ترقی کی تھی کہ کوئی نہیں جانتا تھا

کہ گورنمنٹ کی عملداری میں ہمارا یا ہماری اولاد کا مذہب قائم رہے گا، مگر ان مذہب کی کتابیں بطور رسول

و جواب مفت تقسیم کی جاتی تھیں جن میں دوسرے مذاہب پر اعتراضات اور رکیک حملے ہوتے

تھے، پادری غیر مذاہب کے جماع میں جا کر وعظ کہتے تھے اور کوئی شخص حکام کے ڈر سے کچھ کہہ نہ

سکتا تھا، بسا اوقات چہرے پر مسیوں کو اپنے ہمراہ لے جاتے تھے، بہت سے مشنری اسکول قائم کئے گئے

ان میں مذہبی تعلیم شروع کی گئی، بڑے بڑے حکام ان اسکولوں میں جاتے اور دوسروں کو ان میں مل

ہونے کی ترغیب دیتے، امتحان مذہبی کتابوں میں لیا جاتا، مذہبی سوالات کے جوابات اگر عیسائی مذہب

کے مطابق دئے جاتے تو نو عمر بچوں کو انعامات ملنے لوگ مجبوراً اپنے بچوں کو ان اسکولوں میں داخل

کراتے کیونکہ ان کی حد سے زیادہ مجلسی اور محتاجی نے اولاد کی تعلیم کے لئے ان اسکولوں کے علاوہ

اور کوئی ذریعہ باقی نہ رکھا تھا، جس کے بعد وہ سب اوقات کی شکل نکال سکتے،

دیہاتی مکاتب نے یقین اور بھی زیادہ مضبوط کر دیا تھا کہ ان کا مقصد صرف عیسائی بنانا ہے،

ان پیکٹر اور ڈپٹی انسپکٹر کو کالا پادری کہتے تھے، یہ لوگ اضلاع بالاکو خوش کرنے کے لئے زبردستی

بچوں کو ان مکاتب میں داخل کراتے دران حالیکہ بچوں کے ماں باپ کو یقین ہونا تھا کہ یہ عیسائی بنائے جانے کا جاہل ہے، انہی کا لے یا دیویوں کے سرٹیفکیٹ بر ملا زمت مل سکتی تھی،
۱۸۵۶ء میں پادری ایڈمنڈ نے کلکتہ سے عموماً لوگوں کے پاس اور سرکاری ملازمین کے پاس خصوصاً خطوط بھیجے جن کا مطلب یہ تھا کہ اب تمام ہندوستان میں عکداری ایک ہو گئی، اس لئے آپ کو بھی صرف ایک مذہب عیسائی میں داخل ہو جانا چاہیے۔

ان خطوط کے آنے سے سب پر دہشت طاری ہو گئی، خوف کے مارے آنکھوں میں اندھیرا آگیا، سب کو یقین ہو گیا کہ ہندوستانی جس چیز کے منتظر تھے آخر وہ آہی گئی، لب سارے سرکاری ملازمین کو عیسائی بننا پڑے گا، سرکاری ملازم شرم کی وجہ سے ان خطوط کو چھپاتے پھرتے تھے کیونکہ ان کے دوست و احباب ان کو طعن دیتے تھے، اور یقین کرتے کہ سرکاری ملازموں کو ایک دن کرشن بننا پڑے گا یہ سن

لاڈ میکالے نے جو ۱۸۲۵ء کی تعلیمی کمیٹی کے صدر تھے اپنی رپورٹ میں ہندوستان کے آئندہ تعلیمی نظام کی نسبت لکھا تھا کہ :-

دہمیں ایک ایسی جماعت بنانی چاہئے جو ہمارے اور ہماری رعایا کے درمیان مترجم کا کام دے سکے، اور یہ ایسی جماعت ہونی چاہئے جو خون اور رنگ کے اعتبار سے تو ہندوستانی ہو مگر مذاق، رائے، الفاظ اور سبھ کے اعتبار سے انگریز ہو،

غرض کہ ایک طرف تو پادریوں کی تبلیغی سرگرمیاں جاری تھیں، ہشن اسکول کھولے جا رہے تھے جن میں حصول تعلیم کے لئے سہولتیں مہیا کی جاتی تھیں، کمپنی کے حکام نسبت پناہ تھے اور ہر قسم کی امداد و اعانت ہم پہنچاتے تھے، سب سے بڑھ کر یہ کہ ملازمتوں کا لالچ تھا۔ دوسری طرف کمپنی کی اسکیم یہ تھی کہ ہندوستان کے بسنے والوں یا مخصوص مسلمانوں کو جاہل اور منطس بنا کر جس کے لئے طرح طرح کے جائز و ناجائز ذرائع اختیار کئے جاتے تھے اور ملازمتوں کے حصول کی ترغیب

یہ مختصر اسباب بنیاد ہندو صنف سر لہ جھڑا لہ تاریخ تعلیم از میجر با سو ص ۱۰۵ سجا اور دش مستقبل طبع پہاڑم

دلا کر مشن اسکولوں میں تعلیم پانے پر مجبور کر دیا جائے جو اس وقت عیسائیت کی تبلیغ کا سب سے بڑا ذریعہ سمجھے جاتے تھے، اس راہ کی سب سے بڑی رکاوٹ مسلمانوں کے علوم اور ان کا مذہبی شعفت تھا، اس کے لئے ۱۸۳۹ء کا تعلیمی نظام مرتب کیا گیا جس کی روح لارڈ میکالے کے نزدیک یہ تھی کہ "ایک ایسی جماعت تیار کی جائے جو رنگ اور نسل کے لحاظ سے تو ہندوستانی ہو مگر فکر اور عمل کے اعتبار سے عیسائیت کے سانچے میں ڈھلی ہوئی ہو"۔

انگریزی تعلیم اور انگریزی تہذیب کا یہ دوسرا حربہ کوئی شبہ نہیں کہ پہلے حربہ سے کہیں زیادہ کالیب رہا، ظاہر ہے کہ کہنی کی یہ اسکیم اور اس کا یہ تعلیمی نظام مسلمانوں کی مذہبی زندگی قومی روایات اور علوم و فنون کے لئے سخت تباہ کن اور ہلک ترین حربہ تھا، جس کو قبول کرنے کے لئے وہ کسی طرح تیار نہ ہو سکتے تھے، اور ابھی تک وہ اپنی مذہبی زندگی اور قومی شعور کو برقرار رکھنے کا کوئی حل سوچ نہ سکے تھے کہ اسی دوران میں ۱۸۵۷ء کا ہنگامہ پیش آگیا جس کی بے پناہ تباہ کاریوں اور بھونکیوں نے دیوں کو سہبت زدہ، دماغوں کو ماتم اور ردحوں کو نذر مردہ کر دیا، پوری قوم پر جمود، بے حسی اور مایوسی کی گھاٹی چھا گئیں، حاکمہ عظمت و اقتدار اور دولت و شوکت کا خاتمہ ہو چکا تھا، اور ان کی جگہ باقی السیات نے قوم پر قبضہ جمالیاتھا، مسلمان ذرائع معاش سے بیکسر محروم کر دیے گئے تھے، حادثات قلیجی روز بردان میں بڑے پڑھائی تھیں اور قوم کی قوم تباہی کے خار میں گرتی چلی جا رہی تھی، تعلیم سے بے رغبتی اور مذہب سے بے گانگی میں روز افزوں اضافہ تھا اپنی قوت و حیثیت کا احساس فنا ہوتا جا رہا تھا اور ہادیوں کی تبلیغی سرگرمیوں نے حالات کو اور زیادہ تشویشناک بنا دیا تھا اور وہ زمانہ بہت ترسناک تھا کہ علماء کی وہ نسل جو سابقہ درس گاہوں کی تعلیم یافتہ تھی رفتہ رفتہ ختم ہو جاتی،

یہ حالات تھے جن میں ہمارے مفکرین اور ارباب علم و فضل کو یہ محسوس کرنا پڑا کہ سیاسی نوالہ و انحطاط اور حکومت سے محرومی کے ساتھ مستقبل میں مسلمانوں کا علم و مذہب اور قومی زندگی سخت خطرے میں ہے، وہ تاریخ کے اس فیصلہ سے باخبر تھے کہ جب کسی قوم نے کسی ملک کو فتح کیا اور اس ملک کے باشندوں پر سیاسی غلبہ اور تسلط پایا ہے تو فاتح قوم کے اثرات و خصائص مفتوح قوم

کے جسموں تک محدود نہیں رہے بلکہ مفتوح قوم کے دل و دماغ اور علم و فکر بھی مستخر ہو جاتے ہیں جس کا لازمی نتیجہ یہ ہوتا ہے کہ مفتوح قوم اپنے ملی شعائر، قومی خصائص اور فکر و عمل کو نہ صرف یہ کہ تیرا پو کھردتی ہے بلکہ اللہ تعالیٰ نے اس قوم کو ہمہ گیر ملک و قوم کے اصول اور مدت تک جذب کشش کا مسلسل عمل جاری رہنے کے باعث وہ آخر کار اپنی روایات، قدیم فکر و عمل سے نفرت کرنے لگتی ہے اور اس کے لئے صرف فتح قوم کی تعالیٰ اور کوراز تقلید و اتباع ہی سرمایہ اختیار رہ جاتا ہے!

اس امر کے سدباب کے لئے اس وقت تعلیم کے سوا کوئی اور ایسی چیز باقی نہیں رہ گئی تھی جس کے ذریعہ سے مسلمان اپنے مذہبی شعائر اور قومی زندگی کا تحفظ کر سکتے اور مغلوب و محکوم ہونے کے باوجود بحیثیت مسلمان زندہ رہ سکتے، جہاں تک نفس تعلیم کے مسئلہ کا تعلق ہے اس میں تمام ارباب فکر متفق تھے لیکن طریق تعلیم میں اختلاف تھا، علمائے کرام کی رائے تھی کہ مسلمانوں کو صرف اسلامی علوم و فنون کی تعلیم دی جائے جس کے ذریعہ وہ آئندہ اپنے قومی شعور کو برقرار رکھ سکیں۔

اس کے برخلاف دوسرے طبقے کے نزدیک حکومت منسلطہ کی زبان اور علوم و فنون کا پڑھنا ضروری تھا تاکہ اس کے ذریعہ سے ملک میں منصب اور عہدے حاصل کئے جاسکیں۔ یہ رائے حکومت کی مقرر کردہ پالیسی سے قریب تھی۔ دونوں گروہ اپنی اپنی حکم کامیاب ہونے کے لئے اسلامی فنون کے لئے قدیم مدارس کی نشاۃ ثانیہ کو ضروری سمجھا گیا اور اس مقصد کے لئے مدارس عربیہ قائم کئے گئے اور ملکی عہدوں اور منصبوں کے حصول کے لئے اسکول اور کالجوں کا رخ اختیار کیا گیا۔

لے اس سے قبل تک ہندوستان میں جو تعلیمی نظام رائج تھا اس کی سب سے بڑی خوبی یہ تھی کہ وہ دینی علوم کے ساتھ ساتھ بڑے سے بڑے ملکی اور فوجی منصب کے لئے طلباء کو تیار کرنا تھا، حتیٰ کہ ان ہی مدارس کے تعلیم یافتہ طلباء وزارت اور حکومت کے ذرائع تک تہا بہت عہدگی اور قابلیت کے ساتھ انجام دیتے تھے اور وہی شخص جو علوم و دینیہ پر دسترس رکھتا تھا بڑے سے بڑے ملکی اور انتظامی منصب کے لئے اسی کی ضرورت پیش آتی تھی!

جدید نظام تعلیم کے جاری ہونے سے مسلمانوں کے تعلیمی نظام میں "تدوین" اور "جدید" کے نام سے دو علمی طبقے پیدا ہو گئے، جس سے ظلم اور فکرو نظری سابقہ وحدت ختم ہو گئی، اور قدیم طرز پر تعلیم پانے والے ملکیت، انتظام و مسائل اور حکام ملکی عہدوں اور منصبوں سے محروم ہو گئے، اب تمام منصب اور عہدے اسکولوں اور کالجوں میں تعلیم پانے والوں کے لئے مخصوص ہو گئے، مسلمانوں کے لئے قدیم و جدید اور دینی و دنیوی علوم کی یہ تفریق "مفید ثابت ہوئی یا مضر؟ آج اس فیصلہ کے لئے ایک پوری صدی کے

تاریخ و تفریق اور ان کے نتیجہ میں تعلیمی نظام و فاضل کے ساتھ ساتھ